

Opinjoni tal-Kumitat Ekonomiku u Soċjali Ewropew dwar “Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Lejn ftehim komprensiv dwar it-tibdil fil-klima f’Kopenhagen”

COM(2009) 39 finali

(2010/C 128/22)

Relatur: **is-Sur McDONOGH**

Nhar it-28 ta' Jannar 2009, il-Kummissjoni ddeċidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Lejn ftehim komprensiv dwar it-tibdil fil-klima f’Kopenhagen

COM(2009) 39 finali.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Settembru 2009.

Matul l-457 sessjoni plenarja tiegħu li nżammet fl-4 u l-5 ta' Novembru 2009 (seduta tal-5 ta' Novembru 2009), il-Kumitat Ekonomiku u Soċjali Ewropew adotta din l-opinjoni b'168 vot favur, 2 voti kontra u 3 astensjonijiet.

1. Konkluzjonijiet u rakkomandazzjonijiet

1.1. Il-KESE huwa ddiżappuntat hafna li l-Kapijiet ta' Stat tal-UE għadhom ma laħqux ftehim dwar id-deċiżjonijiet kruċjali dwar il-finanzjament għat-tibdil fil-klima.

1.2. Il-KESE jirrakkomanda li, b'konformità mar-riżultati xjentifiċi, tiġi stabbilita mira għal perijodu fit-tul (sal-2050) ta' madwar 2 tunnelli ekwivalenti ta' CO₂ per capita kull sena, bil-għan li t-tishin dinji ma jiżdidx b'aktar minn 2 °C.

1.3. Il-KESE huwa tal-fehma li l-UE għandha tistabbilixxi mira intermedja ta' tnaqqis ta' mill-anqas 30 % fl-emissjonijiet globali tal-gassijiet b'effett ta' serra sal-2020 meta mqabbla mal-livelli tal-1990, dejjem sakemm ikun hemm tnaqqis komparabbli min-naha ta' pajjiżi żviluppanti oħra u ta' pajjiżi ekonomikament aktar avvanzati li qed jiżviluppaw.

1.4. Il-pajjiżi żviluppanti għandhom jimpennaw ruhhom sabiex jiksibu tnaqqis ta' mill-anqas 80 % fl-emissjonijiet tal-gassijiet b'effett ta' serra sal-2050, meta mqabbla mal-1990.

1.5. Il-KESE jaqbel mal-Kummissjoni li bhala grupp, il-pajjiżi li qeghdin jiżviluppaw (bl-eċċezzjoni tal-pajjiżi l-anqas żviluppanti tal-Afrika) sal-2020 għandhom jillimitaw iż-żieda fl-emissjonijiet tagħhom għal 15 % sa 30 % inqas milli f'xenarju fejn kolloxx jibqa' l-istess.

1.6. Il-gassijiet b'effett ta' serra mill-avjazzjoni u t-trasport marittimu għandhom jiġu inkluzi fin-negozjati ta' Kopenhagen.

1.7. Il-KESE jtenni li sal-2020, id-deforestazzjoni grossa tal-foresti tropikali għandha tonqos b'mill-inqas 50 % meta mqabbla mal-livelli attwali. Fl-istess hin, għandha tiġi assicurata l-ġestjoni sostenibbli tal-foresti, l-imriegħi, l-artijiet mistagħdra jew tal-pit fi bnadi oħra tal-pajjiżi żviluppanti u għall-futur tal-pajjiżi li qed jiżviluppaw.

1.8. Il-KESE jaqbel mal-fatt li l-Kummissjoni tappoġġja ftehim internazzjonali bil-għan li jiżdedu aktar gassijiet iffluworati fil-qafas tal-Protokoll ta' Kjoto.

1.9. Għandu jiġi pprovdut finanzjament adegwat għar-riċerka dinjija (u reġjonali) dwar it-tibdil fil-klima, l-iżvilupp tat-teknoloġija u l-wiri.

1.10. Il-KESE jappoġġja edukazzjoni proattiva u politika usa' bil-għan li ċ-ċittadini tal-Ewropa u lil hinn jifhmu ahjar it-tibdil fil-klima u l-impatti tiegħu.

1.11. Il-kriżi ekonomika globali attwali m'għandhiex ixkekkel it-tehdid ta' azzjonijiet deċiżivi u urgenti fil-qasam tat-tibdil fil-klima.

2. Dahla

2.1. Il-KESE huwa konvint li, fid-dawl tar-riżultati xjentifiċi reċenti li hargu mir-raba' rapport ta' valutazzjoni tal-Bord ta' Esperti Intergovernattiv dwar it-Tibdil fil-Klima (l-IPCC) 'l quddiem, hemm bżonn ta' azzjoni immedjata u minnufih issa aktar minn qatt qabel.

2.2. Fl-1996, il-gvernijiet tal-UE stabbilixxew mira ta' tishin massimu li jista' jiġi ttollerat ta' 2 °C aktar mil-livelli preindustrijali u din giet affermata mill-ġdid mill-Kunsilli Ewropej u l-Kunsilli Ambjentali u aktar reċentement mill-Grupp ta' Esperti tal-UE dwar it-Tibdil fil-Klima. Jekk dan il-livell jinqabeż jista' johloq problemi soċjali kbar minhabba l-impatt fuq is-saħha, in-nuqqas ta' ilma u n-nuqqas ta' sigurtà fil-provvista tal-ikel u l-migrazzjoni mgieghla. Madankollu, dawn il-2 °C mhumieq biżżejjed peress li diġà qed nosservaw li temperatura medja globali ta' aktar minn 0.8 °C mil-livelli preindustrijali qed twassal għall-għajbien tas-silġ tal-Baħar Arktiku b'rata mghaġġla hafna.

2.3. Ir-riżultati xjentifiċi reċenti huma hafna aktar allarmanti minn dawk tar-raba' rapport ta' valutazzjoni tal-IPCC. L-organizzazzjoni Global Carbon Project ikkonfermat li l-emissjonijiet tal-karbonju qed jiżdiedu (b'medja ta' 3.5 % bejn l-2000 u l-2007, zieda ta' kważi erba' darbiet aktar mill-0.9 % fis-sena bejn l-1990 u l-1999), b'rati ta' tkabbir li jisbqu anke l-agħar xenarju possibbli stabbilit fir-Rapport Speċjali tal-IPCC dwar ix-Xenarji Possibbli fir-rigward tal-Emissjonijiet.

3. Il-miri tal-emissjonijiet

3.1. Sfond

Il-pajjiżi żviluppati u industrijalizzati, li jinkludu madwar biljun mis-6.7 biljun individwu fid-dinja skont statistika tal-2008, huma responsabbli għal madwar 70 % tal-emissjonijiet kollha mill-1950 'il quddiem. Fil-futur, il-pajjiżi li qed jiżviluppaw bħalissa ser jiġġeneraw il-biċċa l-kbira tal-emissjonijiet.

L-emissjonijiet globali għall-1990 u l-2000 kienu ta' madwar 40 gigatunnellata (Gt) ekwivalenti ta' CO₂ fis-sena, u fl-2008 kienu ta' madwar 50 gigatunnellata ekwivalenti ta' CO₂. L-emissjonijiet globali per capita fis-sena fl-1990 u fl-2000 kienu ta' 7-7.5 tunnellati metriċi per capita u kważi 8 tunnellati metriċi per capita fl-2008. Il-hidma reċenti mmexxija mill-Grupp ta' Riċerka dwar l-Impatt tal-Klima f'Potsdam, il-Germanja, ikkonkludiet li l-emissjonijiet globali tal-gassijiet b'effett ta' serra għandhom jonqsu b'aktar minn 50 % sal-2050, meta mqabbla mal-livelli tal-1990, sabiex ir-riskju li naqbz u l-mira ta' 2°C ma jkunx akbar minn 25 % (li xorta wahda mhuwiex riskju insinjifikanti).

3.2. Il-KESE jirrakkomanda li, b'konformità mar-riżultati xjentifiċi u mal-ftehim xjentifiku ġenerali, tiġi stabbilita mira fuq il-perijodu iktar fit-tul (sal-2050) ta' madwar 2 tunnellati ekwivalenti ta' CO₂ per capita kull sena, u dan huwa ekwivalenti għal mira ta' stabilizzazzjoni għall-emissjonijiet ta' gassijiet b'effett ta' serra ta' madwar 500 ppm ekwivalenti ta' CO₂. Il-mira ta' 2 tunnellati per capita kull sena għandha tiġi promossa fil-livell nazzjonali.

3.3. Il-KESE jaqbel mal-miri għat-tnaqqis tal-emissjonijiet imressqa mill-Kummissjoni li jipprovdu għal tnaqqis tal-emissjonijiet globali għal anqas minn 50 % tal-livelli tal-1990 sal-2050.

3.4. Il-KESE jaqbel mar-rabba' rapport annwali tal-IPCC u mar-riżultati tal-hidma aktar reċenti li l-pajjiżi żviluppati għandhom jimpennjaw ruhhom sabiex jiksibu tnaqqis ta' mill-anqas 80 % fl-emissjonijiet tal-gassijiet b'effett ta' serra sal-2050, meta mqabbla mal-livelli tal-1990.

L-UE tat l-eżempju billi mpenjat ruħha li tnaqqas l-emissjonijiet tagħha b'20 % sal-2020 meta mqabbla mal-livelli tal-1990.

3.5. Barra minn hekk, il-KESE jaqbel mal-Kummissjoni li, kif ġie propost, l-UE għandha tistabbilixxi mira oghla ta' tnaqqis – ta' 30 % – sal-2020, dejjem sakemm ikun hemm impenn għal tnaqqis komparabbli min-naħa ta' pajjiżi żviluppati oħra u għal tnaqqis adegwat min-naħa ta' pajjiżi ekonomikament aktar avvanzati li qed jiżviluppaw. Mhux il-pajjiżi kollha mnizzlin fl-

Anness 1 tal-Protokoll ta' Kjoto biss għandhom jimpennjaw ruħhom biex jiksibu din il-mira, iżda wkoll il-pajjiżi kollha membri tal-OECD, l-Istati Membri kollha tal-UE, il-pajjiżi kandidati u dawk li huma kandidati potenzjali tal-UE. Dan l-impenn min-naħa tal-pajjiżi żviluppati huwa mehtieġ, jekk mhux assolutament indispensabbli, biex il-pajjiżi li qed jiżviluppaw isegwu u jadottaw il-miri. Dawn il-miri għandhom jiġu riveduti maż-żmien u għandu jittfassal pjan direzzjonali li jispeċifika l-miri previsti għall-2030 u l-2040, fid-dawl tal-aħħar riżultati tar-riċerka xjentifika.

3.6. Il-KESE jinsab imhasseb hafna dwar in-nuqqas ta' ambizzjonijiet fil-proposti mressqa mill-pajjiżi żviluppati ewlenin l-oħra bħall-Istati Uniti u l-Gappun. Fil-fatt, il-proposti tagħhom għandhom lura hafna meta mqabbla mal-miri proposti hawn fuq għall-2020. Nhar il-21 ta' Mejju 2009, il-Kumitat tal-Energija u l-Kummerċ tal-Kongress Amerikan adotta leġizlazzjoni dwar l-enerġija u t-tishin dinji li tipprovdi għal tnaqqis fl-emissjonijiet ta' 17 % meta mqabbla mal-livelli tal-2005 (u mhux tal-livelli tal-1990 li huma partikolarment aktar baxxi) sal-2020 u għal tnaqqis ta' 83 % sal-2050. Madankollu, din il-leġizlazzjoni, li fiha 930 paġna, għad trid tiġi approvata mill-Gvern tal-Istati Uniti u x'aktarx dan mhux ser isir fiż-żmien mixtieq qabel il-konferenza ta' Kopenhagen f'Diċembru. Il-KESE jinsab imhasseb dwar l-impatt li dan jista' jkollu fuq is-suċċess tan-negożjati ta' Kopenhagen.

3.7. Il-KESE jikkritika wkoll in-nuqqas ta' impenn finanzjarju konkret min-naħa tal-G8, tmien nazzjonijiet oħra u l-UE li ltagħhu matul il-Forum tal-Akbar Ekonomiji dwar l-Energija u l-Klima f'L'Aquila, l-Italja, fid-9 ta' Lulju 2009. Għalkemm ftehm fuq mira globali fuq il-perijodu fit-tul għal tnaqqis tal-emissjonijiet dinjija tal-anqas b'50 % sal-2050, u mira ta' tnaqqis ta' 80 % jew aktar għall-pajjiżi żviluppati sal-2050, ma ngħatat l-ebda sena ta' bażi għat-tnaqqis tal-emissjonijiet u ma ġew stabbiliti l-ebda miri għat-terminu medju (sal-2020).

3.8. Il-KESE jaqbel mal-Kummissjoni li bħala grupp, il-pajjiżi li qeghdin jiżviluppaw (bl-eċċezzjoni tal-pajjiżi l-anqas żviluppati tal-Afrika) fl-istess waqt sal-2020 għandhom jillimitaw iż-żieda tal-emissjonijiet tagħhom għal 15 sa 30 % inqas milli f'xenarju fejn kolloxx jibqa' l-istess.

Il-KESE jahseb li biex dawn il-miri jintlahqu hemm bżonn ta' azzjoni bikrija u miftiehma.

3.9. Il-KESE huwa tal-fehma li l-massa tal-emissjonijiet per capita huwa indici ġusta għall-miri ta' tnaqqis tal-pajjiżi żviluppati u dawk li qed jiżviluppaw, peress li kwalunkwe ċittadin tad-dinja għandu jkollu l-istess drittijiet fil-qasam tat-tniġġis.

3.10. Il-proporzjonijiet bħall-intensità tal-karbonju (l-emissjonijiet tal-karbonju għal kull unità tal-PDG) jistgħu jintużaw bħala indici għall-mira ta' tnaqqis, għalkemm il-KESE jirrakkomanda li dan jintuża bil-kawtela, peress li t-tnaqqis ta' dan il-parametru jista' jirriżulta minn zieda fil-PDG ta' pajjiż u mhux minn tnaqqis ġenerali tal-emissjonijiet ta' dak il-pajjiż.

4. Emissjonijiet mill-avjazzjoni u t-trasport marittimu

4.1. L-emissjonijiet

4.1.1. L-avjazzjoni internazzjonali (u nazzjonali) kif ukoll it-trasport marittimu jikkostitwixxu sors dejjem jikber ta' emissjonijiet globali – l-emissjonijiet ta' gassijiet b'effett ta' serra mill-avjazzjoni internazzjonali żdiedu b'4.5 % fis-sena bejn l-1990 u l-2004 filwaqt li l-emissjonijiet mit-trasport marittimu żdiedu b'2.75 % fis-sena fl-istess perijodu. Minkejja dan, dawn l-emissjonijiet mhumiex ikkontrollati fil-qafas tal-UNFCCC u l-Protokoll tagħha ta' Kjoto. L-avjazzjoni hija responsabbli għal madwar 2 % tal-emissjonijiet globali, skont l-emissjonijiet tas-CO₂ mill-avjazzjoni fl-2007 u dan il-persentaġġ x'aktarx jizdied fil-futur qarib. F'Ġunju 2009 l-Assoċjazzjoni Internazzjonali tat-Trasport bl-Ajru (IATA) adottat sensiela ta' miri għat-tnaqqis tal-emissjonijiet ta' gassijiet b'effett ta' serra mill-avjazzjoni. L-IATA tipproponi wkoll li l-emissjonijiet jitqiesu (jithallsu) fil-livell globali u mhux fil-livell reġjonali jew lokali. Ir-rapporti reċenti tal-Organizzazzjoni Marittima Internazzjonali (IMO) juru li t-trasport marittimu jipproduċi madwar 843 MT CO₂ fis-sena (madwar 3.5 % tal-ammont totali emissjonijiet ta' gassijiet b'effett ta' serra fil-livell dinji), ekwivalenti għall-emissjonijiet ta' pajjiż żviluppatt kbir bħall-Germanja.

4.2. Il-miri

4.2.1. Il-KESE jaqbel mal-Kummissjoni li l-emissjonijiet mill-avjazzjoni internazzjonali u t-trasport marittimu għandhom jiġu inklużi fil-ftehim ta' Kopenhagen: "għal livell li jkun inqas minn dawk tal-2005 sal-2020, u għal livell li jkun ferm inqas mill-livell tal-1990 sal-2050". Barra minn hekk, il-KESE jaqbel mal-Kummissjoni li jekk sa tmiem l-2010 ma jkun hemm l-ebda ftehim fi hdan l-Organizzazzjoni għall-Avjazzjoni Ċivili Internazzjonali u l-Organizzazzjoni Marittima Internazzjonali dwar il-miri tal-emissjonijiet, l-emissjonijiet mill-avjazzjoni internazzjonali u mit-trasport marittimu ser jingħaddu mal-ammont totali nazzjonali skont il-ftehim ta' Kopenhagen. Il-KESE jtenni li l-applikazzjoni għal skemi ta' skambju ta' kwoti ta' emissjonijiet hija konsiderevolment aktar ikkomplicata fit-trasport marittimu milli fl-avjazzjoni u li skema globali alternattiva tista' tkun aktar effettiva minn skema tal-UE jew skema reġjonali oħra (ara wkoll l-opinjoni tal-KESE dwar *Lejn trasport marittimu u dak fuq l-ibħra interni aktar ekoloġiku*).

5. Emissjonijiet mill-użu tal-art u mit-tibdil fl-użu tal-art

5.1. It-tibdil fl-użu tal-art – id-deforestazzjoni fi kwantitajiet kbar, il-hruq tal-pit u attivitajiet simili oħra huma responsabbli għal madwar 17.4 % tal-emissjonijiet globali attwali.

5.2. Fid-dawl ta' din il-proporzjoni kbira ta' emissjonijiet mit-tibdil fl-użu tal-art, il-KESE jishaq mill-ġdid fuq il-htieġa li nnaqqsu d-deforestazzjoni grossa tal-foresti tropikali mill-anqas b'50 % sal-2020 meta mqabbla mal-livelli attwali (ara l-opinjoni tal-KESE dwar *Nindirizzaw l-isfidi tad-deforestazzjoni u d-degradazzjoni tal-foresti sabiex niġġieldu t-tibdil fil-klima u t-telf tal-bijodiversità*).

5.3. Fl-istess hin, għandha tiġi żgurata l-ġestjoni sostenibbli tal-foresti, l-imriegħi, l-artijiet mistagħdra jew tal-pit, għall-ewwel fil-pajjiżi żviluppatti (u mbagħad fil-pajjiżi li qed jiżviluppaw) sabiex is-CO₂ jibqa' jinqabad ukoll f'dawn il-pajjiżi. Il-pajjiżi kollha għandhom jieħdu passi sabiex jikkontrollaw id-deforestazzjoni.

5.4. L-Ewropa għandha tagħti eżempju tajjeb u tippromovi l-harsien tal-foresti billi pereżempju l-prodotti tal-injam jingħataw ċertifikazzjoni ta' ġestjoni sostenibbli.

5.5. L-aspetti tas-settur agrikolu li huma marbutin mat-tibdil fil-klima huma indirizzati f'opinjonijiet separata tal-KESE ⁽¹⁾ u għaldaqstant m'humiex żviluppatti aktar f'din l-opinjoni.

6. Approċċi settorjali fil-kuntest tan-negozjati dwar it-tibdil fil-klima

6.1. Il-KESE jipproponi li tingħata attenzjoni lir-rwol ta' approċċi settorjali sabiex nikkomplementaw in-negozjati dwar it-tibdil fil-klima. Pereżempju, fuq il-bażi tas-suggerimenti f'rapport tal-grupp ta' hidma dwar il-Protokoll ta' Kjoto, barra l-miri nazzjonali dwar l-emissjonijiet jistgħu jiġu stabbiliti miri volontarji/obbligatorji, kwantitattivi/kwalitattivi f'setturi speċifiċi (bħall-elettriku, il-hadid u l-azzar, is-siment). L-approċċ settorjali huwa deskritt f'aktar dettall b'raba mal-possibbiltajiet tat-tnaqqis tal-emissjonijiet għal ftehim globali dwar it-tibdil fil-klima.

7. Gassijiet iffluworurati

7.1. Il-KESE jaqbel mal-proposta li bosta kimiki industrijali godda jiġu inklużi fi trattat futur dwar il-klima. Wiehed minn dawn il-kompożizzjonijiet, it-Triflorur tan-nitroġenu (NF₃), huwa komponent li jintuża hafna fil-manifattura ta' kompjuters personali u ta' televiżjonijiet b'LCD flat-screen u bejn wiehed u iehor huwa 17 000 darba aktar qawwi mis-CO₂. L-idrofluorokarburi (HFCs) pereżempju m'humiex ikkontrollati mill-konvenzjoni ta' Montreal u jintużaw bħala sostituti tal-HCFCs. Kimiki godda oħra li qegħdin jiġu kkunsidrati jinkludu tipi godda ta' perfluorokarburi (PFCs) u HFCs, trifluworometil pentafluworur tal-kubrit (SF₅CF₃), eteri fluworurati, perfluworopolietieri (PFPEs) u l-idrokarburi (HCs). L-industrija tal-kimika hija mhegħa tiżviluppa sostituti għall-gassijiet industrijali godda li għandhom potenzjal kbir li jikkontribwixxu għat-tishin tad-dinja.

7.2. Miri

7.2.1. Il-KESE jaqbel mal-fatt li l-Kummissjoni behsiebha żżid, permezz ta' ftehim internazzjonali, il-gassijiet iffluworurati li ġejjin fil-qafas tal-Protokoll ta' Kjoto: tipi godda ta' HFCs u PFCs; trifluworometil pentafluworur, eteri fluworurati, PFPEs u HCs, bil-ghan li jiġi stabbilit limitu qabel ma jibdedw jitnaqqsu b'mod gradwali.

(1) ĠU C 27, 3.2.2009, p. 59-65..

7.2.2. Il-KESE jirrakkomanda li l-monitoraġġ u l-verifika tal-livelli ta' konċentrazzjoni tal-gassijiet iffluworurati l-godda għandhom jikkostitwixxu parti importanti tal-ftehimiet internazzjonali.

8. Miżuri ta' mitigazzjoni

8.1. Il-KESE jemmen bis-shih li l-gvernijiet nazzjonali għandhom jippromovu miżuri favur it-tnaqqis fl-użu tal-enerġija li ma jiswewx hafna flus bħall-miżuri għall-effiċjenza fl-użu tal-enerġija fil-bini bis-saħħa ta' regolamentazzjoni u standards. Tista' tiġi introdotta leġiżlazzjoni għall-promozzjoni tat-tnaqqis tal-iskart u tar-riċiklaġġ. Jistgħu jingħataw sussidji biex iheggu lin-nies biex fost affarijiet ohra jinstallaw panewijiet solari u jtejbu l-iżolazzjoni fi djarhom

8.2. Sorsi rinnovabbli tal-enerġija għandhom jiġu appoġġjati. Pereżempju, għandhom jingħataw sussidji biex jitwaqqfu turbini tar-riħ għall-produzzjoni tal-elettriku u għandu jkollhom il-facilità li jkunu mqabbdin man-netwerk tal-elettriku. Nistgħu wkoll nużaw ġeneraturi li jkunu mqabbdin man-netwerk tal-elettriku u li jkunu jahdmu bil-bijogass (magħmul minn tahlita ta' haxix, veġetazzjoni, sikrana, eċċ., li tithalla tiffermenta biex jiġi prodott il-metanu), kif irnexxilha tagħmel il-Ġermanja fil-qafas tal-ligi dwar is-sorsi rinnovabbli tal-enerġija u li bis-saħħa ta' din il-leġiżlazzjoni aktar minn 14 % tal-elettriku tal-pajjiż jiġi minn sorsi rinnovabbli.

8.3. Jehtieg li nippromovu t-teknoloġiji ekoloġiċi u b'livell baxx ta' emissjonijiet ta' karbonju. Il-pajjiżi żviluppanti u li qed jiżviluppaw huma mhegga jiehdu t-triq tal-innovazzjoni u fejn ikun possibbli jadottaw teknoloġiji ġodda li jagħmlu użu effiċjenti tal-enerġija.

8.4. Jehtieg li l-impjanti tal-elettriku kemm dawk li jeżistu diġà kif ukoll il-godda jittiebu billi jittiehdu miżuri bħat-tibdil għal karburanti b'livell baxx ta' emissjonijiet ta' karbonju, iż-żieda tal-proporzjoni tal-enerġija rinnovabbli jew nukleari, l-użu ta' teknoloġiji aktar effiċjenti fl-impjanti tal-elettriku

8.5. Il-KESE jirrakkomanda li l-investment inizjali fil-pajjiżi li qed jiżviluppaw għandu jkun immirat lejn ix-xiri tal-aqwa teknoloġiji disponibbli lokalment jew li jkunu adattati għall-kundizzjonijiet lokali.

9. Miżuri ta' adattament

9.1. Il-Pjan ta' Azzjoni ta' Bali jagħraf il-fatt li l-adattament għandu jiġi inkluż b'mod esplicitu fi ftehim dwar it-tibdil fil-klima għal wara l-2012. L-adattament għat-tibdil fil-klima, fejn is-soċjetà jkollha ssahħa il-kapaċità tagħha li tiffaċċja l-impatti tat-tibdil fil-klima, reċentement ġie enfazzzjat waqt Laqgħa Xjentifika Internazzjonali dwar it-Tibdil fil-Klima. Fl-1 ta' April 2009, tressqet White Paper tal-KE (COM (2009) 147 finali) dwar il-miżuri ta' adattament li ser jippermettu lill-UE u lill-Istati Membri jippreparaw ruhhom ahjar għall-impatti tat-tibdil fil-klima.

9.2. Il-KESE jappoġġja r-rieda tal-Kummissjoni li twaqqaf qafas għall-adattament fi hdan il-ftehim ta' Kopenhagen. Dan il-qafas għandu jinkludi l-elementi li ġejjin:

— approċċ strateġiku għall-adattament,

— l-adattament għandu jiġi integrat fl-oqsma ewlenin tal-politika Ewropea,

— l-adattament għandu jsehh fil-livell lokali u reġjonali,

— appoġġ għall-adattament fil-pajjiżi l-inqas żviluppanti u fl-istati gżejjer żgħir li qegħdin jiżviluppaw fil-qafas tal-Alleanza Globali dwar it-Tibdil fil-Klima kif ukoll fisem il-UNFCC, permezz tal-qafas għal azzjoni dwar l-adattament.

9.3. Biex il-politiki ta' adattament jirnexxu jehtieg li l-piżijiet jit-qassmu b'mod ġust u li jitqiesu l-impatti fuq l-impjegji u fuq il-kwalità tal-hajja ta' gruppi bi dhul baxx. Id-dimensjoni soċjali tal-politiki ta' adattament għandha tiġi eżaminata wkoll u l-imsieħba soċjali kollha għandhom jiġu involuti.

10. Ir-riċerka dinjija, l-iżvilupp teknoloġiku u l-wiri

10.1. Il-KESE jemmen li għandu jiġi pprovdut minnufih finanzjament għar-riċerka dinjija (u reġjonali), għall-iżvilupp teknoloġiku u l-wiri (RD&D). L-iskemi tar-RD&D huma rrakkomandati sabiex ikun hemm żvilupp aċċellerat, it-titjib tekniku u l-introduzzjoni fis-suq ta' sorsi rinnovabbli tal-enerġija u tal-koġenerazzjoni tas-shana u l-enerġija għall-impjanti tal-elettriku.

10.1.1. Il-KESE jappoġġja x-xewqa tal-Kummissjoni (SEC (2008) 3104 finali) li timplimenta riċerka integrata dwar it-tibdil fil-klima fis-Seba' Programm Qafas ta' Riċerka. Il-KESE jirrakkomanda shubija aktar mill-qrib bejn il-KE u l-IPCC fis-Seba' Programm Qafas ta' Riċerka u fi programmi ta' riċerka relatati fil-futur.

10.1.2. Il-KESE jappoġġja l-idea li tingħata spinta 'l quddiem lir-riċerka, l-iżvilupp u l-wiri ta' teknoloġiji b'livell baxx ta' emissjonijiet ta' karbonju u li jagħmlu użu effiċjenti tal-enerġija li ġew identifikati mill-Aġenzija Internazzjonali tal-Enerġija, kif ukoll ta' dawk it-teknoloġiji li ġew identifikati fil-Pjan Strateġiku għat-Teknoloġija tal-Enerġija (SET) tal-UE bil-ghan li jitnieda mill-ġdid u jithaffef l-iżvilupp ta' teknoloġiji strateġikament importanti b'livell baxx ta' emissjonijiet ta' karbonju u li jagħmlu użu effiċjenti tal-enerġija.

10.1.3. Il-kwistjoni dwar il-protezzjoni tal-proprietà intellettuali u l-pajjiżi li qed jiżviluppaw inbidlet b'mod sinifikanti mill-1995 'l quddiem, meta daħal fis-seħh il-Ftehim dwar l-Aspetti tad-Drittijiet ta' Proprietà Intellettuali Relatati mal-Kummerċ (TRIPs). Skont dan il-ftehim, il-pajjiżi li qed jiżviluppaw għandhom jirrispettaw il-privattivi barranin. Mindu ġie introdott dan il-ftehim, il-kumpaniji qed isibu li jaqblilhom aktar iressqu l-applikazzjonijiet tagħhom għall-privattivi fil-pajjiżi li qed jiżviluppaw.

10.2. Il-KESE jappoġġja l-isforzi tal-Kummissjoni favur l-miri li ġejjin:

— it-twettiq ta' riċerka dwar l-impatti tat-tibdil fil-klima, l-adattament u possibiltajiet ohra għall-mitigazzjoni fil-livell nazzjonali u internazzjonali;

- il-promozzjoni tal-kooperazzjoni xjentifika u teknoloġika internazzjonali għar-riċerka kollha li hija relatata mal-klima, inkluż it-teknoloġiji b'livell baxx ta' emissjonijiet ta' karbonju u s-sorsi tal-enerġija rinnovabbli fis-setturi kollha;
- li tal-anqas tirdoppja ir-RD&D relatati mal-enerġija sal-2012 u li sal-2020 ikunu erba' darbiet aktar mill-livelli attwali, b'bidla sinifikanti favur it-teknoloġiji b'livell baxx ta' emissjonijiet ta' karbonju speċjalment sorsi rinnovabbli tal-enerġija.

11. Riżorsi Finanzjarji

11.1. Kwalunkwe ftehim komprensiv li jintlaħaq f'Kopenhagen għandu jiġi appoġġjat minn riżorsi finanzjarji adegwati. Il-proposti finanzjarji tal-pajjiżi żviluppanti għandhom jittressqu f'qasir żmien jekk irridu nimmotivaw u nheggu lill-pajjiżi li qed jiżviluppaw jiehdu azzjoni. Il-finanzjament, flimkien mal-miri miftiehma mill-pajjiżi żviluppanti u dawk li qed jiżviluppaw, huwa l-fattur ewlieni li jiddetermina s-suċċess jew il-falliment ta' Kopenhagen.

11.2. Hemm nuqqas ta' heġġa fl-impenn tal-UE lejn il-Konferenza ta' Kopenhagen u dan johroġ fid-dieher permezz tal-fatt li waqt il-laqgħa tat-18 u d-19 ta' Ġunju 2009, il-Kaprijiet ta' Stat tal-UE ipposponew deċiżjonijiet kruċjali dwar il-finanzjament tat-tibdil fil-klima u ddikjaraw li l-prinċipji tal-kapaċità li wiehed iħallas u jinżamm responsabbli għall-emissjonijiet għandhom iservu ta' bażi għall-finanzjament tal-għieda kontra t-tibdil fil-klima.

11.3. Peress li l-Kunsill Ewropew s'issa għadu ma ha l-ebda deċiżjoni dwar il-finanzjament, il-KESE jinsab imħasseb hafna dwar in-nuqqas ta' urgenza f'dan ir-rigward. Huwa inkwetanti hafna li s'issa l-pajjiżi żviluppanti, inkluż l-UE, mhumix qed jagħmlu wegħdiet jew impenji finanzjarji adegwati.

11.4. Investiment f'oqsma bħal dak tat-teknoloġiji li jagħmlu użu effiċjenti tal-enerġija u profil wiesa' ta' teknoloġiji b'livelli baxxi ta' emissjonijiet ta' karbonju jippromovu t-tkabbir ekonomiku u jtejbju l-iffrankar tal-enerġija.

11.5. Ir-riżorsi bil-ghan li jiffinanzjaw miżuri li jtaffu ż-żieda fl-emissjonijiet fil-pajjiżi li qed jiżviluppaw għandhom jiġu minn sorsi domestiċi u esterni, mis-suq dinji tal-karbonju u mill-kontribut tal-pajjiżi żviluppanti.

— **Sorsi domestiċi:** l-investiment sal-2020 u t-tnaqqis fil-konsum tal-enerġija fil-biċċa l-kbira tagħhom għandhom isiru bi prezz relattivament baxx permezz ta' miżuri li jippromovu l-użu effiċjenti tal-enerġija fid-dar, fil-bini u fis-settur privat; u l-politiki tal-gvern għall-ambjent u l-enerġija jistgħu jappoġġjaw dan l-investiment finanzjarju. Barra minn hekk, is-sussidji u s-self ta' flus fil-qafas ta' programmi nazzjonali, internazzjonali u bilaterali jistgħu jkun sorsi potenzjali oħra ta' finanzjament.

— **Sorsi esterni:** għall-azzjonijiet ta' mitigazzjoni li jmorru lil hinn minn possibiltajiet ta' prezzijiet baxxi jew ta' benefiċċju nett fuq il-perijodu qasir u li jirrekjedu finanzjament li jisboq il-kapaċitajiet domestiċi tal-pajjiżi li qed jiżviluppaw ikkonċernati, jehtieg li tiġi appoġġjata s-sensiela shiha ta' sorsi u mekkaniżmi innovattivi ta' finanzjament, inkluż il-fondi

pubbliċi u mekkaniżmi internazzjonali għall-ikkreditar tal-karbonju. Il-KESE jappoġġja l-isforzi tal-Kummissjoni li tibni suq tal-karbonju li jkopri l-OECD kollha sal-2015 billi ggħib flimkien l-ETS tal-UE flimkien ma' sistemi komparabbli ta' limiti massimi u skambji oħra u suq usa' sal-2020.

11.6. Il-Kunsill Ewropew enfazizza l-htieġa li jiġu eżaminati f'aktar dettall il-mekkaniżmi internazzjonali ta' finanzjament. Is-sugġett ser jerga' jkun fuq l-aġenda tal-Kunsill Ewropew ta' Ottubru. Il-KESE huwa konvint li l-kwistjoni ser tiġi indirizzata tard hafna peress li l-Konferenza ta' Kopenhagen ser tinżamm f'Diċembru.

11.7. Il-KESE jabel mal-Kummissjoni li l-pajjiżi żviluppanti għandhom jagħtu l-kontribut tagħhom permezz ta' finanzjament pubbliku u billi jużaw mekkaniżmi għall-ikkreditar tal-karbonju. Il-kontribuzzjonijiet finanzjarji pubbliċi għandhom ikunu komparabbli u bbażati fuq il-prinċipju ta' min inigges iħallas kif ukoll fuq il-kapaċità ekonomika ta' kull pajjiż. Il-firxa tal-kontribuzzjonijiet għandha tiġi negozjata u għandha tagħmel parti integrali mill-ftehim:

- L-impenn finanzjarju annwali tal-pajjiżi żviluppanti għandu jiġi determinat fuq il-baži ta' formula stabbilita (li tikkombina l-prinċipju ta' min inigges iħallas u l-kapaċità ta' dak li jkun biex iħallas);
- Għandu jitwarrab persentaġġ tal-emissjonijiet li huma permessi għal kull pajjiż żviluppant. Imbagħad, dawn l-emissjonijiet jiġu rkantati lill-gvernijiet flivell internazzjonali miftiehem.

11.7.1. Il-KESE jilqa' b'mod partikolari l-proposta tal-Messiku li kull pajjiż fid-dinja għandu jikkontribwixxu f'riżerva ċentrali u d-daqs tal-kontribuzzjoni għandu jkun ibbażat fuq formula li tqis il-popolazzjoni ta' kull pajjiż, il-PDG u l-livell tal-emissjonijiet ta' gassijiet b'effett ta' serra. Din ir-riżerva ċentrali mbagħad tinqasam bejn il-pajjiżi kollha skont il-bżonnijiet tagħhom biex inaqqsu l-emissjonijiet, jibnu teknoloġiji ekoloġiċi u jadattaw għall-impatti tat-tibdil fil-klima.

11.8. Il-KESE

- jappoġġja l-pożizzjoni tal-Kummissjoni li thegħeġ l-iżvilupp ta' sistemi ta' limiti massimi u skambji l-ewwel fost il-pajjiżi żviluppanti u mbagħad maż-żmien fost il-pajjiżi li qed jiżviluppaw ewlenin;
- jappoġġja wkoll ir-riforma tal-Mekkaniżmu għal Żvilupp Nadif (CDM) peress li l-fatt li n-natura tas-CDM hija speċifika għal kull proġett holoq spejjeż amministrattivi u ta' tranżazzjoni kbar; Uzzjoni possibbli hija bidla mis-CDM attwali li huwa bbażat fuq il-proġett ikkonċernat għal CDM settorjali. Soluzzjoni oħra hija CDM ibbażat fuq l-iżvilupp tat-teknoloġija u t-trasferiment li jissodisfa r-rekwiżiti tal-Pjan ta' Azzjoni ta' Bali.

11.9. L-istimi tal-ispejjeż biex jintlaħqu l-miri fuq il-perijodu fit-tul sal-2050 mhumix żgħar (madwar 2 % tal-PDG attwali), iżda l-ispejjeż ikunu konsiderevolment akbar jekk ma titthidx azzjoni deċiżiva.

12. Is-sensibilizzazzjoni u l-involvement tal-pubbliku

12.1. Jehtieg li l-pubbliku jsir aktar konxju tas-sitwazzjoni attwali tat-tishin dinji u tal-konsegwenzi li dan igib mieghu jekk ma tittiehed l-ebda azzjoni minnufih fir-rigward tat-tibdil fil-klima.

12.2. Iċ-ċittadini għandhom jitheggu u jingħataw incentivi sabiex jagħtu sehemhom billi jużaw forum ta' enerġija aktar ekoloġici, jixtru prodotti u servizzi li jagħmlu użu aktar effiċjenti tal-enerġija, u jnaqqsu l-impatt tal-karbonju tagħhom.

12.3. Il-KESE jemmen li l-pajjiżi, permezz tal-mezzi tax-xandir, għandhom jissensibilizzaw liċ-ċittadini fir-rigward tal-htieġa li tittiehed azzjoni minnufih, il-konservazzjoni tal-enerġija u li jiġu provduti sorsi alternattivi tal-enerġija (mhux mill-karburanti fossili) u b'hekk ikunu qed jgħinu biex inaqqsu l-gassijiet b'effett ta' serra li jagħmlu ħsara lill-ambjent. Jehtieg ukoll li l-kwistjonijiet relatati mat-tibdil fil-klima jiġu indirizzati fl-iskejjel primarji u sekondarji, fil-qafas ta' programmi edukattivi li għandhom jiġu inkluzi fi strateġija fuq il-perijodu aktar fit-tul.

Il-KESE jappoġġja l-proposta tal-Kummissjoni li tinhtieg politika għal edukazzjoni proattiva bil-għan li jiġi promoss fehim aħjar tat-tibdil fil-klima u l-impatti tiegħu.

12.4. Il-KESE jemmen bis-shih li l-Kunsill Ewropew għandu jhegheg lill-Istati Membri biex, fil-qafas tal-kompetenzi nazzjonali tagħhom, jappoġġjaw u jiffacilitaw il-partecipazzjoni tal-awtoritajiet lokali u reġjonali, l-intrapriżi, it-trejdjunjins u rappreżentanti ohra tas-soċjetà civili organizzata fil-promozzjoni tal-istrateġiji u l-inizjattivi dwar it-tibdil fil-klima.

12.5. Barra minn hekk, il-KESE jemmen li l-awtoritajiet lokali, reġjonali u nazzjonali għandhom jikkooperaw aktar mill-qrib biex johlqu bażi soda ta' għarfien dwar l-impatti u l-konsegwenzi tat-tibdil fil-klima billi jimmobilizzaw iċ-ċittadini tagħhom u s-settur privat. Pereżempju, madwar 500 municipalità impennjaw ruħhom biex inaqqsu l-emissjonijiet tas-CO₂ b'aktar minn 20 % sal-2020 fil-qafas tal-Inizjattiva tal-UE tal-Patt tas-Sindki.

13. Klawżola ta' reviżjoni

13.1. Il-KESE jenfasizza l-fatt li reviżjoni perijodika tal-progress ġenerali u tal-adegwatezza tal-impenni u l-azzjonijiet kif ukoll reviżjoni komprensiva fl-2015 għandhom jagħmlu parti integrali mill-ftehim.

Brussell, 5 ta' Novembru 2009

Il-President
tal-Kumitat Ekonomiku u Soċjali Ewropew
Mario SEPI
